



முதலமைச்சர் மு.க.ஸ்டாலின் அவர்கள் நேற்று முன்தினம் (11.6.2025) ஈரோடு மாவட்டம், பெருந்துறை - விஜயமங்கலம் பகுதியில், வேளாண்மை-உழவர் நலத்துறை சார்பில் நடைபெற்ற “வேளான் கண்காட்சி மற்றும் கருத்தரங்கம்- 2025” தொடக்க விழாவில், பெருந்துறை சிப்காட் தொழிற்சாலைவில் 136 கோடியே 76 இலட்சம் ரூபாய் மதிப்பீட்டில் நாளொன்றுக்கு 2000 கிலோ விட்டர் கொள்ளளவுள்ள ஐரோ திரவ வெளியேற்ற (ZLD) அடிப்படையிலான பொது கழிவுநீர் சுத்திகரிப்பு நிலையம் உள்ளிட்ட 159 கோடியே 53 இலட்சம் ரூபாய் மதிப்பீட்டிலான 11 புதிய திட்டப் பணிகளுக்கு அடிக்கல் நாட்டி, 15 கோடியே 70 இலட்சம் ரூபாய் செலவிலான 16 முடிவுற்ற பணிகளை திறந்து வைத்தார். இவ்விழாவில், பொதுப்பணித் துறை அமைச்சர் எ.வ. வேலு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், வீட்டுவசதி, மதுவிலக்கு மற்றும் ஆயத்திர்த் துறை அமைச்சர் சு.முத்துசாமி, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மனிதவள மேலாண்மைத் துறை அமைச்சர் திருமதி. என். கயல்விழி செல்வராஜ், தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், நாடாளுமன்ற உறுப்பினர்கள் அந்தியூர் செல்வராஜ், கே.இ. பிரகாஷ், கே. சுப்பராயன், சட்டமன்ற உறுப்பினர்கள் வி.சி. சந்திரகுமார், ஏ.ஜி. வெங்கடாசலம், கால்நடை பராமரிப்பு, பால்வளம், மீன்வளம் மற்றும் மீன்வர் நலத்துறை செயலாளர் டாக்டர் என். சுப்பையன், வேளாண்மை உற்பத்தி ஆணையர் மற்றும் அரசு செயலாளர் வெ.தட்சிணாமூர்த்தி, வேளாண்மை விற்பனை மற்றும் வேளாண் வணிக ஆணையர் ஆபிரகாம், வேளாண்மை இயக்குநர் பா. முருகேஷ், தோட்டக்கலைத்துறை இயக்குநர் குமரவேல் பாண்டியன், சர்க்கரைத்துறை இயக்குநர் த. அன்பழகன், ஈரோடு மாவட்ட ஆட்சித்தலைவர் ராஜ கோபால் சன்குரா, உள்ளாட்சி அமைப்புகளின் பிரதிநிதிகள், அரசு உயர் அலுவலர்கள் மற்றும் உழவர் பெருமக்கள் கலந்து கொண்டனர்.



கழக இளைஞர் அணியின் தலைமை நிலையமான, அன்பகத்தின் இரண்டாவது தளத்தில் புதிதாக அமைக்கப்பட்டுள்ள அலுவலகக் கட்டிடத்தை கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் அவர்கள் நேற்று முன்தினம் திறந்து வைத்தார். அப்போது இளைஞர் அணி மாநில துணைச் செயலாளர்கள் எஸ்.ஜோயல், இன்பா ஏ.என்.இரகு, நா.இளையராஜா, ப.அப்துல் மாலிக், கே.இ.பிரகாஷ் எம்.பி., க.பிரபு, பி.எஸ்.சீனிவாசன், ஜி.பி.ராஜா ஆகியோர் உடன் இருந்தனர்.

## சிவகங்கை மாவட்டத்தில் - சீர்மரபினர் நலவாரிய உறுப்பினர் அடையாள அட்டைகள்!

அமைச்சர்கள் கே.ஆர்.பெரியகருப்பன் - சிவ.வீ.மெய்யநாதன் வழங்கினார்!

சிவகங்கை, ஜூன் 13 - கூட்டுறவுத்துறை அமைச்சர் கே.ஆர்.பெரியகருப்பன் மற்றும் பிற படுத்தப்படோர் நலத்துறை அமைச்சர் சிவ.வீ.மெய்யநாதன் ஆகியோர் சிவகங்கை மாவட்ட ஆட்சியர் அலுவலக கூட்டரங்கில் 10.06.2025 அன்று மாவட்ட ஆட்சித்தலைவர் திருமதி ஆஷா அஜித், தலைமையில், மிகப்பிற படுத்தப்படோர் மற்றும் சீர்மரபினர் நலத்துறை ஆணையர் வா.சுப்பன் மற்றும் மாணாதுரை சட்டமன்ற உறுப்பினர் திருமதி ஆ.தமிழரசி ரவிகுமார் ஆகியோர் முன்னிலையில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் நலத்துறையின் சார்பில் பயனாளிகளுக்கு சீர்மரபினர் நல வாரிய உறுப்பினர் அடையாள அட்டைகள் மற்றும் பல்வேறு வகையான நலத்திட்ட உதவிகளை வழங்கினார்.

இந்நிகழ்ச்சியில், கூட்டுறவுத் துறை அமைச்சர் கே.ஆர்.பெரியகருப்பன் தெரிவித்தாவது:- முதலமைச்சர் அவர்களின் நல்லட்சியில் எல்லோருக்கும் எல்லாம் என்ற தத்துவத்தின் அடிப்படையில், அனைத்து தரப்பு மக்களுக்கும் பயனுள்ள வகையிலான திட்டங்கள் தமிழகத்தில் சிறப்பாக செயல்படுத்தப்பட்டு வருகிறது. ஒரு நாட்டின் பொருளாதார வளர்ச்சி என்பது தனி மனிதனின் பொருளாதார வளர்ச்சியை பொறுத்தே அமைகிறது. இதனை கருத்தில் கொண்டு, தமிழ்நாடு முதலமைச்சர் அவர்களின் தொலைநோக்கு திட்டங்கள் தனி மனிதன் பயன்பெறும் வகையிலும், பிற மாநிலங்களுக்கும் முன் மாநிலமாக திகழ்கின்ற வகையிலும் தமிழகத்தில் செயல்படுத்தப்பட்டு வருகின்றன.

அதனடிப்படையில், தேசிய அளவில் பொருளாதார வளர்ச்சி என்பது 5.25 சதவீதமாகவும், தமிழகத்தை பொறுத்த வரைகையில் 9.69 சதவீதம் பொருளாதார வளர்ச்சி பெற்று, தமிழகம் முன்னேற்ற பாதையில் சென்று கொண்டிருக்கிறது. அதற்கு அடிப்படையாக முதலமைச்சர் அவர்கள் என் செயல் திட்டங்கள் அமைகின்றன.

மேலும், அடித்தட்டு மக்களின் வாழ்வாதாரத்தை மேம்படுத்தும் பொருட்டு, அரசின் பல்வேறு துறைகளின் சார்பில் செயல்படுத்தப்பட்டிருக்கும் திட்டங்கள் மட்டுமன்றி அதில் குறிப்பாக பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் நலத்துறையின் சார்பில் பொதுமக்களின் வாழ்வாதார மேம்பாட்டிற்கு அடிப்படையான திட்டங்கள் செயல்படுத்தப்பட்டு, அதன் வாயிலாக பயன் பெற்று வருகின்றனர்.

**துரித நடவடிக்கைகள்!** சமத்துவம், சமூக நீதியை நலநாட்டுக்கின்ற வகையில் பேர

றிகுர் அண்ணா, முதலமைச்சர் கலைஞர் அவர்களின் வழியில் தமிழகத்தில் சிறப்பான ஆட்சியை நடத்திக்கொண்டிருக்கும் முதலமைச்சர் அவர்கள் பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் நலத்துறையின் கீழ் செயல்படுத்தப்பட்டு வரும் பல்வேறு திட்டப் பயன்களை பெறுவதற்கு ஏதுவாக, சீர்மரபினர் நல வாரியத்தின் அடிப்படையாக கொண்டு, அதில் உறுப்பினர் எண்ணிக்கையை அதிகப்படுத்துவதற்கும் அறிவுறுத்தியுள்ளார்கள். அதனடிப்படையில், தமிழகத்திலுள்ள அனைத்து மாவட்டங்களிலும் துறை ரீதியாக துரித நடவடிக்கைகள் மேற்கொள்ளப்பட்டு வருகிறது.

அதன்படி, இன்றையதினம் இந்நிகழ்ச்சியின் வாயிலாக சீர்மரபினர் நல வாரிய உறுப்பினர் அடையாள அட்டைகள், சீர்மரபினர் முதியோர் ஓய்வூதியத் திற்கான ஆணைகள், திரவ எரிவாயு மூலம் இயங்கும் தேய்ப்பு வெடிகள், விலையிலான தையல் இயந்திரங்கள், கூட்டுறவு சங்கங்கள் மூலம் பயிர் கடனுதவிகளான ஆணைகள் என மொத்தம் 1,857 பயனாளிகளுக்கு ரூ.16.71 இலட்சம் மதிப்பீட்டிலான நலத்திட்ட உதவிகள் வழங்கப்பட்டுள்ளது.

அரசின் பல்வேறு திட்டங்களின் கீழ் நலத்திட்ட உதவிகளை பெற்று, பயன்பெற்று வரும் பயனாளிகள் தாங்கள் பயன்பெறுவது மட்டுமல்லாமல் தங்களை சார்ந்தோர்களுக்கும் திட்டப் பயன்கள் குறித்து எடுத்துரைத்து பயன் பெற செயல் வேண்டும்.

இவ்வாறு அமைச்சர் கே.ஆர்.பெரியகருப்பன் தெரிவித்தார்.

இந்நிகழ்ச்சியில், அமைச்சர் சிவ.வீ.மெய்யநாதன் தெரிவித்தாவது:- முதலமைச்சர் அவர்களின் நான்காண்டு கால நல்லட்சியில் அடித்தட்டு மக்களுக்கு பயனுள்ள வகையில், எண்ணற்ற திட்டங்கள் தமிழகத்தில் சிறப்பாக செயல்படுத்தப்பட்டு வருகிறது. அதில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் நலத்துறையின் சார்பில் சீர்மரபினர் நல வாரிய உறுப்பினர் அடையாள அட்டை வழங்கும் திட்டத்தின் கீழ் பொதுமக்கள் பல்வேறு பயன்களை பெற்று பயன்பெறுவதற்கு வழிவகை ஏற்படுத்தி தந்தவர் முதலமைச்சர் கலைஞர் அவர். 68 சமூகங்களில் சீர்மரபினர் இடஒதுக்கீட்டினை ஏற்படுத்தி, கல்வி, வேலை வாய்ப்பு ஆகியவற்றை உருவாக்கி அவர்களின் வாழ்வாதார மேம்பாட்டிற்கு அடிப்படையாக திகழ்ந்தவர் அவர்.

கடந்த 2007 ஆம் ஆண்டு, சீர்மரபினர் நல வாரிய உறுப்பினர் அடையாள அட்டை வழங்கும் திட்டம் தொடங்கப்பட்டு, அச்சமயம் 20,000 உறுப்பினர்கள்

சேர்க்கப்பட்டதும் குறிப்பிடத்தக்கதாகும். அவ்வழியில், முதலமைச்சர் அவர்கள் சீர்மரபினர்களுக்கு அடையாள அட்டை வழங்கும் பொருட்டு, ஒரு இலட்சம் சீர்மரபினர் உறுப்பினர் சேர்ப்பதற்கு அறிவுறுத்தப்பட்டதன் அடிப்படையில், 83,446 உறுப்பினர்கள் சேர்க்கை நடைபெற்றுள்ளது.

சீர்மரபினர் நல வாரிய உறுப்பினர்களுக்கு பல்வேறு வகையான பயன்கள் வழங்கப்பட்டு வருகிறது. அதில், கல்வி உதவித் தொகை, 60 வயது நிரம்பிய முதியோர்களுக்கான உதவித் தொகை, திருமண உதவித் தொகை, விபத்து மரண உதவித் தொகை, இயற்கை மரண உதவித்தொகை உள்ளிட்ட பல்வேறு வகையான பயன்கள் வழங்கப்பட்டு வருகிறது. இதனை மின்னணு பதிவின் மூலம் எளிய முறையில் பெறுவதற்கான நடவடிக்கைகள் மேற்கொள்ளப்பட்டு வருகிறது.

**அனைத்து கல்வி உதவித் தொகை!** அதில், கல்வி உதவித்தொகைகளை IIT, IIM, IIIT, NIT மற்றும் மத்திய பல்கலைக்கழகங்களில் உயர் கல்வித்தொகையாக ஆண்டு ஒன்றிற்கு ரூ.2 இலட்சம் வழங்கும் திட்டம் உட்பட அனைத்து கல்வி உதவித் தொகை திட்டங்களின் கீழ் கடந்த நான்காண்டுகளில் 39,86, 622 மாணவ மாணவியர்களுக்கு ரூ.1,24,2 கோடி மதிப்பீட்டில் கல்வி உதவித்தொகையாக வழங்கப்பட்டுள்ளது.

மேலும், அரசு பள்ளியில் படித்த ஏழை எளிய மாணவர்களுக்கு 7.5 சதவீத இட ஒதுக்கீட்டின் படி கடந்த நான்காண்டுகளில் 2,170 மாணாக்கர்கள் மருத்துவ படிப்பில் சேர்ந்து பயன் பெற்றுள்ளனர். மேற்கண்ட மாணாக்கர்களுக்கு கல்விக்கட்டணம் உட்பட அனைத்தும் மொத்தம் ரூ.178 கோடி மதிப்பீட்டில் பிற்படுத்தப்பட்டோர் நலத்துறை மற்றும் ஆதிதிராவிடர் நலத்துறை மூலமாக வழங்கப்பட்டுள்ளது.

முதலமைச்சர் அவர்கள் ஆட்சி பொறுப்பேற்றவுடன் மருத்துவ படிப்புகள் அல்லாத, பொறியியல், வேளாண்மை, கால்நடை மீன்வளம், சட்டம் ஆகிய துறைகளை சார்ந்த உயர்கல்வியிலும் 7.5 சதவீத இட ஒதுக்கீட்டினை ஏற்படுத்தி, அவர்களுக்கான கல்விக்கட்டணங்கள் உட்பட அனைத்தையும் திராவிட மாடல் அரசு ஏற்கும் என்ற அறிவிப்பினையும் அறிவித்தன அடிப்படையில் ரூ.91 கோடி மதிப்பீட்டில் மொத்தம் 40,631 மாணாக்கர்களுக்கு பயன்பெற்று வாழ்வு உயர்ந்த நிலை அடைவதற்கு வழிவகை ஏற்படுத்தியுள்ளார்கள். மேலும், விடுதிகளை தர உயர்த்துதல் அடிப்படையில், 36 பள்ளி விடுதிகள் கல்லூரி விடுதிகளாக தர உயர்த்தப்பட்டுள்ளது மட்டுமன்றி, மேலும் 10 புதிய

கல்லூரி விடுதிகளும் ஏற்படுத்தப்பட்டுள்ளன.

**சீர்மரபினர் முதியோர் ஓய்வூதியத் திட்டம்!** இதன்போன்று, எண்ணற்ற திட்டப் பயன்கள் பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் நலத்துறையின் சார்பில் பொதுமக்கள் மற்றும் மாணவ மாணவியர்களுக்கு வழங்கப்பட்டு வருகிறது.

இன்றையதினம் இந்நிகழ்ச்சியின் வாயிலாக, சீர்மரபினர் நல வாரிய உறுப்பினர் அடையாள அட்டை வழங்கும் திட்டத்தின் கீழ் 1,771 பயனாளிகளுக்கு சீர்மரபினர் நல வாரிய உறுப்பினர் அடையாள அட்டைகளையும், சீர்மரபினர் முதியோர் ஓய்வூதியத் திட்டத்தின் கீழ் 02 பயனாளிகளுக்கு ரூ.28,800/ மதிப்பீட்டிலான முதியோர் ஓய்வூதியத்திற்கான ஆணைகளையும், திரவ எரிவாயு மூலம் இயங்கும் தேய்ப்பு வெடிகள் வழங்கும் திட்டத்தின் கீழ் 15 பயனாளிகளுக்கு ரூ.1,00,500/ மதிப்பீட்டிலான திரவ எரிவாயு மூலம் இயங்கும் தேய்ப்பு வெடிகளையும், சிறுபான்மை இன மக்களுக்கான விலையிலான தையல் இயந்திரம் வழங்கும் திட்டத்தின் கீழ் 54 பயனாளிகளுக்கு ரூ.3,24,000/ மதிப்பீட்டிலான மின்மோட்டோருடன் கூடிய விலையிலான தையல் இயந்திரங்களையும், கூட்டுறவு சங்கங்கள் மூலம் கடன் வழங்கும் திட்டத்தின் கீழ் 15 விவசாயிகளுக்கு ரூ.12,18,000/மதிப்பீட்டிலான பயிர் கடனுதவிகளுக்கான ஆணைகளையும் என ஆக மொத்தம் 1,857 பயனாளிகளுக்கு ரூ.16,71,300/மதிப்பீட்டிலான பல்வேறு வகையான நலத்திட்ட உதவிகள் வழங்கப்பட்டுள்ளது.

இது போன்ற பிற்படுத்தப்பட்டோர் நலத்துறையின் சார்பில் எண்ணற்ற திட்டங்கள் செயல்படுத்தப்பட்டு, பிற மாநிலங்களுக்கு முன்மாநிலமாக தமிழ்நாடு திகழ்ந்து வருகிறது.

இவ்வாறு அமைச்சர் சிவ.வீ.மெய்யநாதன் தெரிவித்தார். இந்நிகழ்ச்சியில், சீர்மரபினர் நல வாரிய துணைத்தலைவர் இராசா அருண்மொழி, மாவட்ட வருவாய் அலுவலர் மரு.எஸ். செல்வசுரபி, சிவகங்கை வருவாய் கோட்டாட்சியர் விஜயகுமார், கூட்டுறவு சங்கங்களின் இணைப்பதாளர் இராஜேந்திர பிரசாத், மாவட்ட மத்திய கூட்டுறவு வங்கியின் மேலாண்மை இயக்குநர் திருமதி உமா மகேஸ்வரி, சிவகங்கை திருப்புவனம் பேரூராட்சி தலைவர் சேர்க்கைமன்றன், மாவட்ட பிற்படுத்தப்பட்டோர் மற்றும் சிறுபான்மையினர் நல அலுவலர் திருமதி ஜெயமணி மற்றும் பயனாளிகள், அரசு அலுவலர்கள் உட்பட பலர் கலந்து கொண்டனர்.

கீழடி ஆய்வுகளுக்கு ஆதாரம் இல்லை எனக் கூறுவது

## தமிழர் வரலாற்றை ஏற்க மறுக்கும் வன்மம்!

இரா.முத்தரசன் கண்டனம்!

சென்னை, ஜூன் 13 - இந்திய கம்யூனிஸ்ட் கட்சி மாநில செயலாளர் முத்தரசன் வெளியிட்டுள்ள அறிக்கையில் கூறி யிருப்பதாவது: தமிழ்நாடு முழுவதும்

நடந்து வரும் அகழாய்வும், ஆராய்ச்சியும் தமிழர்களின் வரலாறு, பண்பாடு, கலாச்சார மரபுகளின் தொன்மை சிறப்பை தொர்ந்து வெளிப்படுத்தி வருகிறது. குறிப்பாக

2015 முதல் இதுவரை 5 கட்டங்களாக அகழாய்வு செய்யப்பட்ட கீழடி ஆய்வில் கிடைத்துள்ள 6 ஆயிரத்துக்கும் அதிகமான தொல்லியல் சான்றுகள் தமிழர்கள் மற்றும்

தென்னிந்திய மக்களிடம் நிலவிவந்த மதச்சார்பற்ற கலாச்சாரத்தை மறுக்க முடியாத அளவில் அறிவியல் ஆதாரங்களை முன் வைத்துள்ளது. ஒன்றிய கலாச்சாரத்துறை அமைச்சர் செகாவத், கீழடி வில் கண்டறிந்த தரவுகளுக்கு அறிவியல் ஆதாரம் இல்லை என கூறுவது தமிழர் தொன்மை வரலாற்றை மறுக்கும் வன்மத்துடன் அணுகும் செயலாகும்.

இவ்வாறு இரா.முத்தரசன் தெரிவித்துள்ளார்.

மாண்புமிகு தமிழ்நாடு பள்ளிக் கல்வித்துறை அமைச்சர்  
ஆருயிர் நண்பர்

# அன்பில் மகேஸ் பொய்யாமொழி

அவர்கள் எழுதிய  
தேசிய கல்விக் கொள்கை - 2020  
எனும்

## முதயானை

நூல் அறிமுக விழா

நாள் : 13.06.2025 வெள்ளிக்கிழமை நேரம் : மாலை 5.00 மணி  
இடம் : NB அம்துல் கயூர் அரங்கம், ஜமால் முகமது கல்லூரி, திருச்சி.

அனைவரும் வருக ! வருக !!

### P.சேகர் அருண் BA.BGL.,